

अभ्यर्धयज्वा । अभ्यर्धयन्यजति ।

सिषक्ति पूषा अभ्यर्धयज्वा । इत्यपि निगमो भवति ।

ईक्ष ईशिषे ।

ईक्षे हि वस्व उभयस्य राजन् । इत्यपि निगमो भवति ।

क्षोणस्य क्षयणस्य ।

महः क्षोणस्याश्विना कण्वाय । इत्यपि निगमो भवति ६

अस्मे ते बन्धुः । वयमित्यर्थः ।

अस्मे यातं नासत्या सजोषाः । अस्मानित्यर्थः ।

अस्मे समानेभिर्वृषभ पौंस्यैभिः । अस्माभिरित्यर्थः ।

अस्मे प्र यन्धि मघवन्नृजीषिन् । अस्मभ्यमित्यर्थः ।

अस्मे आराद्धिद् द्वेषः सनुतर्युयोतु । अस्मदित्यर्थः ।

ऊर्व ईव पप्रथे कामौ अस्मे । अस्माकमित्यर्थः ।

अस्मे धत्त वसवो वसूनि । अस्मास्वित्यर्थः ।

पाथोऽन्तरिक्षम् । पथा व्याख्यातम् ।

श्येनो न दीयन्नन्वेति पार्थः । इत्यपि निगमो भवति ।

उदकमपि पाथ उच्यते पानात् ।

आ चष्ट आसां पार्थो नदीनाम् । इत्यपि निगमो भवति ।

अन्नमपि पाथ उच्यते पानादेव ।

देवानां पाथ उप वक्षि विद्वान् । इत्यपि निगमो भवति ।

सवीमनि प्रसवे ।

देवस्य वयं सवितुः सवीमनि । इत्यपि निगमो भवति ।